

रेकॉर्ड खपत की वजह एसी और सस्ती बिजली : सीएसई

Navbharat Times | Jun 13, 2018, 08.00 AM IST

विशेष संवाददाता, नई दिल्ली

8 जून को दिल्ली में बिजली की डिमांड 6934 मेगावॉट तक पहुंच गई। सीएसई (सेंटर फॉर साइंस एंड एनवायरनमेंट) की स्टडी के अनुसार डिमांड बढ़ने की वजह सस्ती बिजली, बढ़ता तापमान और एसी हैं।

सीएसई की एग्जिक्युटिव डायरेक्टर अनुमिता राय चौधरी के अनुसार इस गर्मियों में घरों को ठंडा रखने के उपकरणों की वजह से बिजली की डिमांड में सबसे ज्यादा बढ़ोतरी हुई है। सीएसई के अनुसार 8 जून को दिल्ली में बिजली की डिमांड 6934 मेगावॉट रही जबकि 6 जून 2017 को बिजली डिमांड 6526 मेगावॉट थी। पिछले साल से 6.25 पैसे अधिक थी। दिल्ली पीक ऑवर में मुंबई, कोलकाता, चेन्नई जैसे शहरों से आगे है। दिल्ली में 2006-07 की तुलना में 2017-18 में बिजली की डिमांड 42 पैसे बढ़ी है। मई के दौरान 21 दिनों में रात के समय बिजली की डिमांड अधिक रही, जबकि 2016 में मई में 14 दिन ही ऐसा हुआ था। सीएसई की रिपोर्ट में 1 से 31 मई 2018 के दौरान दोपहर 3 से 4 बजे तक डिमांड 5280 मेगावॉट रही है। 9 जून को आंधी आने के बाद तापमान 34 डिग्री से गिरकर 24 डिग्री पर पहुंचा तो बिजली की डिमांड भी 5600 से 3323 यानी 41 पैसे कम हो गई।